

# कार्यकर्ताओं की मेहनत और समर्पण से 2028 में फिर से बनेगी भाजपा सरकार : मुख्यमंत्री

## मुख्यमंत्री भजनलाल शर्मा के नेतृत्व में प्रदेश की सरकार जनहितैषी और लोक कल्याणकारी नीतियों पर कर रही है उत्कृष्ट कार्य : मदन राठौड़

जयपुर (कासं)। भारतीय जनता पार्टी प्रदेश मुख्यालय जयपुर में रविवार को नवनियुक्त पदाधिकारियों की प्रथम बैठक का आयोजन किया गया। बैठक की अध्यक्षता भाजपा प्रदेश अध्यक्ष मदन राठौड़ ने की। इस दौरान मुख्यमंत्री भजनलाल शर्मा की उपस्थित रही। बैठक में नवनियुक्त पदाधिकारियों का परिचय, संगठन की मजबूती तथा सरकार की लोककल्याणकारी योजनाओं को जन-जन तक पहुंचाने की रणनीति पर विस्तृत चर्चा हुई।

भाजपा प्रदेश अध्यक्ष मदन राठौड़ ने पदाधिकारियों को संबोधित करते हुए कहा कि मुख्यमंत्री भजनलाल शर्मा के नेतृत्व में प्रदेश सरकार जनहितैषी और लोककल्याणकारी नीतियों पर उत्कृष्ट कार्य कर रही है। सरकार किसानों, महिलाओं, युवाओं सहित समाज के हर वर्ग के लिए नई योजनाएं शुरू कर रही है। बेरोजगार युवाओं को रोजगार उपलब्ध कराने, राईजिंग राजस्थान आयोजित करने तथा नई नीतियों के क्रियान्वयन पर तेजी से कार्य हो रहा है। उन्होंने पदाधिकारियों से अपील की कि कांफेंस द्वारा फैलाए जा रहे भ्रम और मिथ्या प्रचार का तथ्यों के साथ



मुख्यमंत्री भजनलाल शर्मा और भाजपा प्रदेशाध्यक्ष मदन राठौड़ ने रविवार को प्रदेश कार्यालय में नवनियुक्त पदाधिकारियों की प्रथम बैठक ली।

मुकाबला करें, क्योंकि कांग्रेसी नेता असत्य का सहारा लेकर जनता को भ्रमित करने का प्रयास कर रहे हैं। मुख्यमंत्री भजनलाल शर्मा ने पदाधिकारियों से चर्चा करते हुए कहा कि भाजपा कार्यकर्ताओं की मेहनत और समर्पण के बल पर ही संगठन मजबूत होता है और इन्हीं कार्यकर्ताओं की बदौलत 2028 में फिर से प्रदेश में भाजपा की सरकार बनेगी। उन्होंने कहा कि भाजपा के पदाधिकारी

कार्यकर्ताओं के साथ आपसी समन्वय बनाकर टीम भावना के साथ कार्य करें। पदाधिकारियों की निर्णय क्षमता ऐसी होनी चाहिए जो जनता के कल्याण में सहायक सिद्ध हो। संगठन को मजबूत बनाने के लिए कार्यकर्ताओं का निर्माण अत्यंत आवश्यक है और यह एक सतत प्रक्रिया है। मुख्यमंत्री ने कहा कि प्रत्येक पदाधिकारी को अपने कार्य और उत्तरदायित्व का निरंतर आत्म-

मूल्यांकन करते रहना चाहिए, जिससे संगठन और स्वयं दोनों को मजबूती मिलती है। बैठक में संगठन विस्तार, जनसंपर्क अभियान, सरकारी योजनाओं के प्रभावी प्रचार-प्रसार तथा आगामी कार्यक्रमों को लेकर महत्वपूर्ण निर्णय लिए गए। इस दौरान भाजपा प्रदेश उपाध्यक्ष सुरेंद्र पांड सिंह टीटी, मुकेश दाधीच, नाहर सिंह जोधा, बिहारी लाल विश्नोई, छगन माहुर, हकरू भाई

■ ‘संगठन को मजबूत बनाने के लिए कार्यकर्ताओं का निर्माण अत्यंत आवश्यक, पदाधिकारी उत्तरदायित्व का अवश्य करें आत्म-मूल्यांकन’

मईडा, ज्योति मिर्धा, अल्का मुंदडा, सरिता गैना, प्रदेश महामंत्री श्रवण सिंह बगडी, कैलाश मेघवाल, भूपेंद्र सैनी, डॉ मिथिलेश गौतम, प्रदेश मंत्री नारायण मौणा, अजीत मांडण, डॉ अपूर्वा सिंह, आईदान सिंह भाटी, एकता अग्रवाल ,नारायण पुरोहित, सीताराम पोसवाल, प्रदेश कोषाध्यक्ष पंकज गुप्ता, सह कोषाध्यक्ष डॉ श्याम अग्रवाल, प्रदेश कार्यालय सचिव मुकेश पारीक, प्रकोष्ठ प्रभारी विजेंद्र पूनियां, भाजपा प्रदेश मीडिया प्रभारी प्रमोद वशिष्ठ, प्रवक्ता रामलाल शर्मा, कुलदीप धनकड, दशरथ सिंह, मदन प्रजापत, राखी राठौड़, स्टेफी चौहान, भाजपा आईटी प्रभारी अविनाश जोशी उपस्थित रहे।

# कर्नल राठौड़ ने राज्यपाल की जैकेट पर लगाया बैज

जयपुर। राज्यपाल हरिभाऊ बागडे ने सशस्त्र सेना झंडा दिवस की बधाई दी है। सशस्त्र सेना झंडा दिवस पर रविवार को सैनिक कल्याण मंत्री कर्नल राज्यवर्धन सिंह राठौड़ ने लोक भवन

- राज्यपाल ने सशस्त्र सेना झंडा दिवस की बधाई दी
- सैनिका और उनके परिजनों के सहयोग के लिए मुक्त हस्त से सहयोग का किया आह्वान



सशस्त्र सेना झंडा दिवस पर रविवार को सैनिक कल्याण मंत्री कर्नल राज्यवर्धन सिंह राठौड़ ने लोक भवन पहुंचकर राज्यपाल की जैकेट पर प्रतीकात्मक रूप में झंडा ( बैज ) लगाया।

सीमाओं पर तैनात हमारी रक्षा करते है। राज्यपाल ने सशस्त्र सेना झंडा दिवस पर सैनिकों के कल्याण के लिए स्थापित फंड में सभी को मुक्त हस्त से सहयोग करने की भी अपील की। उन्होंने कहा कि राष्ट्र के लिए अहर्निश समर्पित सैनिकों और उनके परिजनों का कल्याण हमारी प्राथमिकता होना चाहिए। उन्होंने कहा कि सैनिकों के राष्ट्र के प्रति योगदान, उनकी प्रतिबद्धता, कर्तव्यप्रयाणता से हर भारतीय को प्रेरणा लेने की जरूरत है। इस अवसर पर सैनिक कल्याण

विभाग के निदेशक ब्रिगेडियर वीरेन्द्र सिंह राठौड़ भी मौजूद रहे।

# इंस्टाग्राम पर दोस्ती कर युवती ने 2 लाख रु. हड़पे

जयपुर। आदर्श नगर थाना इलाके में एक शांतिर युवती ने इंस्टाग्राम के जरिए युवक से दोस्ती की। फिर प्यार के जाल में फंसा कर शादी करने का झांसा दिया। काफी समय लिव इन रिलेशन में रहने के बाद शांतिर युवती ने पीड़ित प्रेमी को झूठे दुष्कर्म के मामले में फंसाने की धमकी देकर दो लाख रुपए पैठ लिए और दस लाख रुपए ओर देने की डिमांड की। लगातार मिल रही धमकी से परेशान होकर पीड़ित ने पुलिस की शरण ली। पुलिस ने बयानों के आधार पर युवती के खिलाफ ब्लैकमेलिंग का मामला दर्ज कर जांच शुरु कर दी है।

थानाधिकारी मनोष गुप्ता ने बताया कि घाटगेट निवासी 28 वर्षीय युवक ने मामला दर्ज कराया है कि वर्ष 2024 में युवती से इंस्टाग्राम के मार्फत दोस्ती हुई थी। जिसके बाद युवती ने शादी का झांसा दिया और लिव इन रिलेशन में रहने लगी। जिसके बाद शांतिर युवती ने

- आरोपी ने ब्लैकमेल कर 10 लाख रुपए की डिमांड रखी
- युवती ने हनी ट्रैप में फंसाने की दी धमकी दी तो पुलिस थाने पहुंचा पीड़ित

पीड़ित को झांसा देकर दो लाख रुपए ले लिए। पीड़ित ने युवती पर शादी का दबाव बनाया तो उसने शादी करने से इनकार कर दिया। जिसके बाद शांतिर युवती ने झूठे दुष्कर्म के केस में फंसाने की धमकी दी और दस लाख रुपए की डिमांड की। पैसे नहीं देने पर खुद के गुर्गों से जान से मरवाने की धमकी दी। पुलिस ने पीड़ित के बयानों के आधार पर शांतिर युवती के खिलाफ मामला दर्ज कर जांच शुरु कर दी है।

# मुख्यमंत्री ने पूर्व विधायक, जिलाध्यक्ष, मेयर और प्रधानों के साथ की बैठक

## सरकार के कामों और उपलब्धियों को आमजन तक पहुंचाएं : भजनलाल शर्मा

जयपुर (कासं)। मुख्यमंत्री भजनलाल शर्मा ने रविवार को मुख्यमंत्री निवास पर पूर्व जिलाध्यक्ष, पूर्व विधायक, प्रधान, मेयर, चैयरमैन, डेयरी चैयरमैन, कॉर्पोरेट सोसायटी अध्यक्ष और विधायक प्रत्याशियों के साथ आगामी निकाय एवं पंचायतीराज चुनाव की तैयारी तथा संगठनात्मक जिम्मेदारी को लेकर बैठक की। मुख्यमंत्री ने कहा कि हर कार्यकर्ता को काम और सम्मान के साथ जिम्मेदारी दी जाएगी। सभी वर्गों को संगठन और चुनावी प्रक्रिया में उचित प्रतिनिधित्व मिले इसके लिए पार्टी प्रयास कर रही है।

मुख्यमंत्री ने अपने संबोधन में कहा कि कार्यकर्ता अपनी जिम्मेदारी को निभाएं और पार्टी को मजबूत बनाएं। उन्होंने कहा कि इस बैठक में मौजूद सभी कार्यकर्ताओं के अनुभव का लाभ संगठन को जरूर मिलेगा। साथ ही, उन्होंने आने वाले समय में विभिन्न गतिविधियों व कार्यक्रमों में सभी की सक्रिय सहभागिता की अपील की।

मुख्यमंत्री भजनलाल शर्मा ने कहा कि हम सभी को मिलकर निकाय और पंचायत चुनाव की तैयारी करनी है, इसलिए दो वर्षों में हमारी सरकार ने जो विकास कार्य किए हैं उन्हें जनता तक पहुंचाएं, क्योंकि प्रदेश के सभी विधानसभा क्षेत्रों में विकास के लिए पर्याप्त बजट उपलब्ध करवाया है। उन्होंने कहा कि 15 दिसम्बर को राज्य सरकार के दो वर्ष पूर्ण हो रहे हैं इस अवसर पर भी विभिन्न महत्वपूर्ण कार्यक्रम व समारोह आयोजित होंगे। इसमें भी सभी की सक्रिय सहभागिता अपेक्षित है। राज्य सरकार की योजनाओं , नीतियों और कार्यों का प्रचार-प्रसार करें।

- कांग्रेस ने तुष्टीकरण के आधार पर वार्ड और पंचायतें बनाई, हमने पानी-बिजली के क्षेत्र में अभूतपूर्व काम किए : मुख्यमंत्री

मुख्यमंत्री ने कहा कि कांग्रेस ने अपने 5 साल के कार्यकाल में जितने काम नहीं किए उससे अधिक हमने दो साल के कार्यकाल में किए हैं। जब भी इस संबंध में प्रदेश कांग्रेस के नेताओं से जवाब मांगा जाता है, तो पूर्व मुख्यमंत्री अशोक गहलोत, प्रदेश अध्यक्ष गोविन्द डोट्रासरा और नेता प्रतिपक्ष टीकाराम जुली कोई जवाब नहीं देते हैं। उन्होंने कहा कि कांग्रेस सरकार के समय पेपरलीक हुए, युवाओं का भविष्य खराब हुआ। चुनाव जीतने के लिए इन्होंने झूठे वादे तक किए। प्रदेश में कांग्रेस ने मनमर्जी और तुष्टीकरण के आधार पर वार्ड, पंचायतों और जिलों का गठन किया था, लेकिन हमारी सरकार ने तथ्यों के आधार पर इनका पुनर्गठन किया।

मुख्यमंत्री भजनलाल शर्मा ने कहा कि हमारी सरकार ने प्रदेश में आते ही पानी के लिए रामजल सेतु लिंक परियोजना, यमुना जल समझौते की सौगत दी, साथ ही, प्रदेश में विभिन्न नहरों तंत्रों को मजबूत बनाने के लिए उचित बजट दिया है। उन्होंने कहा कि किसानों को दिन में बिजली उपलब्ध कराने के लिए हमारी सरकार ने ऊर्जा क्षेत्र में महत्वपूर्ण एमओयू किए हैं। प्रदेश में खनन क्षेत्र को मजबूत बनाया जा रहा

है जिससे युवाओं को अधिक रोजगार मिलेगा। अब पिछली कांग्रेस सरकार की तरह पेपरलीक नहीं होते, बल्कि हमारी सरकार ने रिकॉर्ड समय में 92 हजार युवाओं को नियुक्ति पत्र सौंपे हैं। राईजिंग राजस्थान का आयोजन कर प्रदेश में नव औद्योगिक विकास को गति और धार दी गई है। मुख्यमंत्री ने कहा कि हमारी सरकार राजस्थान का देश और विश्व में सम्मान बढ़ाने वाले प्रवासी राजस्थानियों के लिए प्रवासी राजस्थानी दिवस का आयोजन कर रही है। इस आयोजन के माध्यम से प्रवासी भाई-बहन प्रदेश की विकास यात्रा में सहभागी बन सकेंगे। उन्होंने कहा कि विशेष रूप से शेखावाटी की हवेलियों को संरक्षित और सुरक्षित बनाने के लिए भी समय पर उचित निर्णय लिए हैं, जिसका फायदा पर्यटन क्षेत्र को होगा। उन्होंने कहा कि प्रदेश में पर्यटन क्षेत्र में विकास की अपार संभावनाएं हैं।

मुख्यमंत्री भजनलाल शर्मा ने कहा कि देश की आजादी के बाद राष्ट्रवादी लोगों ने जनसंघ की स्थापना की और देश के सामने आ रही चुनौतियों का डटकर सामना किया। उन्होंने कहा कि डॉ. श्यामा प्रसाद मुखर्जी और दीनदयाल उपाध्याय ने देश के लिए प्राण न्यौछावर किए और अपने जीवनकाल में संगठन और कार्यकर्ताओं को हमेशा राष्ट्र प्रथम की भावना के लिए तैयार किया। बैठक में भाजपा के प्रदेशाध्यक्ष मदन राठौड़, पूर्व नेता प्रतिपक्ष राजेन्द्र राठौड़, पूर्व प्रदेशाध्यक्ष अशोक परनामी, सांसद राजेन्द्र गहलोत, दामोदर अग्रवाल और पूर्व सांसद नारायण पंचरिया सहित वरिष्ठ कार्यकर्ता मौजूद रहे।

# फंदे से झूलकर युवती ने की आत्महत्या

जयपुर। मालपुरा गेट थाना इलाके में एक युवती ने अज्ञात कारणों के चलते चुन्नी के फंदे से लटककर अपनी जीवन लीला समाप्त कर ली।मेडिकल इतला पर अस्पताल पहुंची पुलिस ने शव को अपने कब्जे में लिया और पोस्टमार्टम के लिए महात्मा गांधी अस्पताल के मुर्दाघर में भिजवाया। थानाधिकारी उदयभान यादव ने बताया कि सहारनपुर ,उत्तर प्रदेश हाल महावैरी नगर निवासी शिवानी (22) पुत्री राजेश ने अज्ञात कारणों के चलते अपने कमरे में चुन्नी का फंदा बनाया और उससे लटक कर अपनी जीवन लीला समाप्त कर ली वो अपने माता-पिता के साथ ही रहती थी।

# मेहंदीपुर बालाजी के लिए 8 दिसम्बर से हेलिकाॉप्टर सेवा शुरू

जयपुर (कासं)। दौसा जिले के प्रसिद्ध धार्मिक स्थल मेहंदीपुर बालाजी के लिए सोमवार से हेलिकॉप्टर सेवा शुरू होगी। यह पहली उड़ान सेवा सुबह 11 बजे यहां उतरेगी। मेहंदीपुर बालाजी जो कि ‘पंच गौरव’में शामिल है वहां पर जिला प्रशासन धार्मिक पर्यटन के विकास की संभावनाओं को बढ़ावा देने के लिए प्रयासरत है। उसी क्रम में यहां हेलिकॉप्टर सेवा शुरू होना भी एक महत्वपूर्ण कदम है। बालाजी के दर्शन करने के लिए देश के विभिन्न भागों से बड़ी संख्या में श्रद्धालु आते हैं, जिनके लिए रेल एवं सड़क मार्ग

से आवागमन की अच्छी सुविधा उपलब्ध है। अब हेलिकॉप्टर सेवा शुरू होने से यहां धार्मिक पर्यटन को और बढ़ावा मिलेगा, जिससे स्थानीय अर्थव्यवस्था को फायदा होने के साथ स्थानीय निकायों के राजस्व में भी बढ़ोतरी होगी। भविष्य में जल्द ही दौसा जिले के अन्य पर्यटन स्थल जैसे आभानेरी इत्यादि को भी इस सेवा से जोड़ा जाएगा। यह सेवा राज्य सरकार के प्रदेश में पर्यटन को बढ़ावा देने और केंद्रीय नागरिक उड्डयन मंत्रालय एवं पर्यटन मंत्रालय की नीतियों के अनुरूप शुरू की जा रही है।

# एनएचएम मैनेजमेंट कैडर के 4518 पदों के नियमितीकरण की मांग

## सरकार को पन्द्रह दिन का अल्टीमेट “सुनवाई नहीं हुई तो करेंगे बड़ा आंदोलन”

जयपुर। चिकित्सा एवं स्वास्थ्य विभाग में कार्यरत राष्ट्रीय स्वास्थ्य मिशन (एनएचएम) मैनेजमेंट कैडर के 4 हजार 518 पदों के नियमितीकरण की मांग को लेकर राज्यभर के एनएचएम कर्मचारी एक बार फिर लामबद्ध हो गए हैं। अखिल राजस्थान (एनएचएम) सेक्टर हेल्थ सुपरवाइजर संघ के बैनर तले कर्मचारियों ने सरकार को पन्द्रह दिन का अल्टीमेट देते हुए स्पष्ट चेतावनी दी है कि निर्धारित अवधि में मांगें नहीं मानी गईं तो हजारों कर्मचारी सड़क पर उतरकर राज्यव्यापी आंदोलन करेंगे।

संघ के प्रदेश अध्यक्ष विजय सिंह शेखावत ने कहा कि एनएचएम मैनेजमेंट कैडर राज्य की स्वास्थ्य व्यवस्था की रीढ़ है। लेकिन वर्षों से सेवाएं देने वाले कर्मचारियों को अभी तक अधिकारों से वंचित रखा जा रहा है। उन्होंने बताया कि सीएसआर नियम 2022 के अनुसार पात्र कर्मचारियों को नियमित किया जाना चाहिए। परंतु प्रक्रिया अब तक लंबित है।

शेखावत ने बताया कि लगभग 250 कर्मचारी 55 वर्ष से अधिक आयु के हैं, जबकि 2 हजार 388 कर्मचारी 15 वर्ष से अधिक आयु अवधि पूरी कर चुके हैं। इसके बावजूद उन्हें नियमितीकरण के लाभ तो दूर,आरजीएचएस योजना का लाभ तक

- ‘लगभग 250 कर्मचारी 55 वर्ष से अधिक आयु के हैं, जबकि 2 हजार 388 कर्मचारी 15 वर्ष से अधिक सेवा अवधि पूरी कर चुके हैं’

नहीं मिल रहा है। उन्होंने मांग की कि सभी पात्र कर्मियों को तत्काल आरजीएचएस स्कीम से जोड़ा जाए तथा लंबे समय से कार्यरत संविदा कर्मियों की नौकरी सुरक्षा और सम्मानजनक सेवा शर्तें सुनिश्चित की जाएं। संघ के पूर्व प्रदेशाध्यक्ष शेर सिंह सैनी ने कहा कि नियमितीकरण प्रक्रिया में हो रही देरी से हजारों परिवार असुरक्षा और अनिश्चितता में जी रहे हैं। उन्होंने चेतावनी दी कि यदि सरकार पन्द्रह दिनों में ठोस निर्णय नहीं लेती है, तो प्रदेशभर से एनएचएम मैनेजमेंट कैडर के हजारों कर्मचारी जयपुर में विशाल विरोध प्रदर्शन करेंगे। कर्मचारियों का कहना है कि यह आंदोलन केवल अधिकारों की लड़ाई नहीं, बल्कि स्वास्थ्य व्यवस्था को स्थिर और मजबूत रखने के लिए आवश्यक कदम है। अब सबकी निगाहें सरकार की अगली घोषणा पर टिकी है।



जयपुर के मालवीय नगर में निर्माणाधीन बिल्डिंग को जे.डी.ए. टीम ने ध्वस्त किया। इस दौरान मौके पर सैकड़ों लोगों की भीड़ उपस्थित रही ।

जयपुर (कासं)। मालवीय नगर इलाके में स्थित सेक्टर-9 शहीद अमित भारद्वाज पेट्रोल पंप के सामने शनिवार सुबह बेसमेंट में बोरिंग करते वक्त झुकी पांच मंजिला निर्माणाधीन होटल को जेडीए ने रविवार को ध्वस्त कर दिया। पांच मंजिला इस बिल्डिंग के ध्वस्त होने के बाद आसपास के लोगों और प्रशासन ने राहत की सांस ली। इसे गिराने से पहले बिल्डिंग की संरचना को कमजोर करने के लिए जेसीबी मशीनों से ड्रिलिंग की गई थी। होटल के मालिक जेडीए की कार्रवाई का विरोध करने पहुंचे। इस दौरान उनकी पुलिस अधिकारियों से बहस हो गई। जेडीए

कार्रवाई के दौरान पांच मंजिला निर्माणाधीन होटल के मालिकों ने राजनीति पावर का इस्तेमाल किया। जेडीए की कार्रवाई के दौरान पीड़ितों ने बताया कि इस बिल्डिंग के निर्माण कार्य से पहले नगर निगम में 1 लाख 25 हजार रुपए जमा करवा कर निर्माण कार्य की इजाजत ली थी। लेकिन प्रशासन अब इससे अवैध बता कर तोड़ रहा है। वहीं कार्रवाई के दौरान जेडीए जोन-1 के तहसीलदार शिवांग शर्मा ने बताया कि रेजिडेंशियल एरिए में बिना अनुमति के कॉमर्शियल गतिविधि कर नियम के विरुद्ध पांच मंजिला होटल बनाया जा रहा था। जिसमें बेसमेंट भी खोद लिया

- रविवार को क्रेन का सहारा जैसे ही बिल्डिंग से हटाया गया तो इमारत नीचे आ गिरी, ध्वस्तीकरण को लेकर मालिकों की पुलिस अधिकारियों से हुई झड़प

और बोरिंग खुदाई का कार्य भी किया जा रहा था। होटल मालिकों ने जेडीए को इस निर्माण कार्य की जानकारी नहीं दी और बिना अनुमति के अवैध निर्माण कर डाला। प्रशासन और आमजन के लिए सिर दर्द बन चुकी इस पांच मंजिला बिल्डिंग को ध्वस्त करने की कार्रवाई सुबह करीब 11 बजे से ही शुरू हो गई और जेडीए अपने पूरे संसाधनों को लेकर मौका पर जा पहुंचा। लेकिन जेडीसी की परमिशन



फोटो-राष्ट्रदूत

बाद सहारे के लिए लगाई गई क्रेन को हटाया गया। क्रेन के हटते ही पांच मंजिला बिल्डिंग नीचे झुकने लगी। जेसीबी मशीनों से ड्रिलिंग कर इमारत को कमजोर किया गया। प्रशासन ने पांच मंजिला बिल्डिंग ध्वस्त करने से पहले आसपास की दुकानों और अस्पताल को पूर्णता खाली करवा लिया। जेडीए की इस कार्रवाई को देखने के लिए घटना स्थल पर सैकड़ों लोगों की भीड़ मौके पर जमा हो गई। जिसके बाद पुलिस ने रोड के दोनों ओर बैरिकेट्स लगा कर यातायात जाम किया। प्रशासन ने इस कार्रवाई के दौरान आमजन के हितों का ध्यान रखते हुए फायर ब्रिगेड, एम्बुलेंस

और बिजली विभाग की टीम को मौके पर बुलाया। ताकी कोई अनहोनी होने पर उससे तुरंत निपटा जा सके। बताया जा रहा है कि पांच मंजिला बिल्डिंग में तीन फ्लॉटर हैं। नरेश मनवानी, सुमित और प्रशांत। नरेश मानवानी ने बताया कि करीब पांच महिने से बिल्डिंग का निर्माण चल रहा है। रेजिडेंशियल प्रोजेक्ट बना रहे थे। जेडीए से अप्रवृद्ध है। सीडियों की तरफ गड्ढा खोद रहे थे। इस दौरान पिलर हिल गया। इससे झुकाव आ गया। बेसमेंट की छत पानी में लोहे की सीडिंग का निर्माण चल रहा है। रेजिडेंशियल प्रोजेक्ट बना रहे थे। जेडीए से अप्रवृद्ध है। सीडियों की तरफ गड्ढा खोद रहे थे। इस दौरान पिलर हिल गया। इससे झुकाव आ गया। बेसमेंट की छत पानी में लोहे की सीडिंग लगा रहे थे। इसी के लिए गड्ढा खोदा जा रहा था। अभी किसी तरह का कोई नोटिस नहीं मिला है।